

## اجتہاد اور حل مشکلات میں فقہ کا کردار

علامہ مصطفیٰ احمد الزرقاء

ترجمہ : محمد الفزالی

### ۱ - ایک تمہیدی جائزہ :

اجتہاد کے متعلق گفتگو یہ کہ وقت قدیم بھی ہے اور جدید بھی ہے۔  
یہ ایک قدیم موضوع ہے اس لئے کہ ہمارے اسلاف نے اس پر بہریور  
بحثیں کر کر اس کی ماهیت و حقیقت کو پورے طور پر واضح کر دیا  
ہے۔ انہوں نے نہ صرف اس کی شرائط اور اس کے ایک ضروری امر  
ہونے کو ثابت کیا بلکہ ان صفات اور خصوصیات کو بھی واضح کیا  
جس کا پایا جانا مجتہدین میں لازمی ہے۔ اسی طرح متاخرین نے  
ہمیں بتایا کہ چوتھی صدی ہجری کے بعد اجتہاد کا دروازہ بند ہو  
چکا ہے اور اسی طرح کے قدیم مباحث ہمارے سامنے ہیں۔ یہ موضوع  
جدید اس اعتبار سے ہے کہ اب ضروری ہو گیا ہے کہ اجتہاد پر ایک  
نشی تحقیق کا آغاز ہو اور ایسے نئے آفاق اور زاویوں سے اس پر نظر  
ڈالی جائے جن سے اب تک شاذ و نادر ہی کسی نے اس مسئلہ کو  
دیکھا ہے۔ اس مختصر تحریر میں میرے لئے یہ تو ممکن نہیں کہ میں  
اجتہاد کے تمام مباحث کا احاطہ کروں البتہ میں اجتہاد کے بارے میں  
چند گذارشات پر اکتفاء کروں گا جن کا مقصد یہ ہو گا کہ ماضی میں  
اجتہاد کی حیثیت پر روشنی ڈالی جائے تاکہ اس کی مدد سے مستقبل  
میں ہماری واهیں معین اور واضح ہو سکیں۔

## ۲ - فقهاء کی اصطلاح میں اجتہاد کسی کہتے ہیں :

اجتہاد۔ جیسا کہ اس کی فقہی تعریف سے واضح ہو جاتا ہے۔

شریعت کے تفصیلی دلائل سے احکام شریعت معلوم کر لینے کے عمل کو کہتے ہیں۔ اس کا مطلب یہ ہوا کہ ہر ممکنہ واقعہ کے لئے شریعت کے پاس کوئی نہ کوئی حکم موجود ہے اور اس کے پاس ایسے دلائل بھی موجود ہیں جو محقق مجتہد کو اس حکم شرعی تک لے جا سکتے ہیں۔

یہ ادلہ شرعیہ جیسا کہ سب جانتے ہیں، علماء شریعت کی نظر

میں چار ہیں :

- ۱ - قرآن حکیم کی نصوص } دلالت کی ان تمام اقسام کے ساتھ
- ب - سنت کی نصوص } جو کتاب و سنت میں ملتی ہیں۔
- ج - علماء امت کا اجماع چاہرے وہ کسی زمانہ میں ہوا ہو۔
- د - قیاس

ان چار ادلہ شرعیہ کے ساتھ تین ثانوی مأخذ بھی شمار کئے جاتے ہیں جن کا لحاظ رکھنے کی ضرورت خود قرآن حکیم اور سنت نبویہ سے ثابت ہے۔ اور وہ یہ ہیں :

(۱) استحسان : یہ وہ شرعی راستہ ہے جس کے ذریعہ قیاس کے عام اصولوں کے مقتضی کے خلاف کوئی استثنائی حکم ثابت کیا جاتا ہے، یہ اس لئے کیا جاتا ہے کہ کچھ وجوہ ایسی موجود ہوتی ہیں جو ان اصولوں کے مقتضی سے انحراف کو ضروری قرار دیتی ہیں۔

(۲) استصلاح : اس کا دوسرا نام مصالح مرسلاہ کا اصول بھی ہے، اس کا مقصد یہ ہوتا ہے کہ تنظیمی اور اصلاحی حاجات اور ضروریات کی رعایت رکھنے ہونے احکام شریعت کو ثابت کیا جا سکے اور یہ ان امور میں ضروری ہوتا ہے جن کے باسے میں نہ تو کوئی مثبت یا منفی نص موجود ہو اور نہ ان کی رعایت سے قیاس کر اصولوں کے کوئی خلاف ورزی لازم آتی ہو۔

بیہاں ہم ان لوگوں کی رائے کو نظر انداز کرتے ہیں جو استصلاح، استحسان اور قیاس کو بطور مأخذ کر تسلیم نہیں کرتے اس لئے کہ ن حضرات کی رائے کو امت میں نہ تو عام طور پر قبول کیا گیا ہے اور نہ اس کی کونی عملی افادت ظاہر ہونی ہے۔

(ج) ایسا عرف جو شریعت کے نصوص اور اس کے طبق شدہ اصولوں سے متعارض نہ ہو۔

اجتہاد اور ادله شریعت کے مفہوم کر اس تعین کی روشنی میں ہم شریعت اسلامیہ کے دائرہ میں اجتہاد کا مرتبہ بخوبی معلوم کر سکتے ہیں اور یہ بھی جان سکتے ہیں کہ مختلف زمانوں میں مسلسل ارتقاء پذیر رہنے والی انسانی زندگی سے جو مشکلات جنم لیتی ہیں ان کو حل کرنے میں اجتہاد کا کردار کیا ہے۔

### ۳۔ اجتہاد کا کردار :

اجتہاد کے کردار سے ہماری مراد اس کا وہ عمل ہے جو اس نے ماضی میں انجام دیا اور ابھی تک دے رہا ہے جس کی وجہ سے شریعت اسلامیہ کے فقه کی بلند و بالا عمارت کی تعمیر ممکن ہو سکی اور شریعت کے احکام کا عملی نفاذ ہو سکا۔

اجتہاد کے کردار پر گفتگو کے موقع پر یہ مناسب اور مفید ہو گا کہ ہم یہ بھی سمجھے۔ لیں کہ شریعت اسلام اور فقہ شریعت اسلام میں اجتہاد کی کیا حیثیت اور اہمیت ہے اور شریعت کے احکام معین کرنے میں اس کا عمل کیا ہے۔

### شریعت اور فقہ شریعت میں اجتہاد کی حیثیت :

بیہاں ہم یہ دعویٰ اور اعلان کر سکتے ہیں کہ اجتہاد شریعت اسلامیہ کے لئے بمنزلہ روح کے ہے اور اس کے فقه کا سرچشمہ حیات یہی اجتہاد ہے۔ یہ بات عقل کبھی تسلیم نہیں کر سکتی کہ شریعت اپنا عمل انجام دے رہی ہو اور اس کا ایک زندہ فقہی نظام موجود ہو جو انسانوں کی مصلحتوں کو تسلسل کر ساتھ منظم کر رہا ہو اور

یہ سب کچھ اجتہاد کر بغیر ہو جائے ۔

یہی وجہ ہے کہ رسول اللہ صلی اللہ علیہ وسلم کر عہد مبارک  
ہی سے جبکہ شریعت وجود میں آئی تبھی سے اجتہاد بھی موجود ہے ۔  
چنانچہ خود حضور اکرم صلی اللہ علیہ وسلم نے متعدد مواقع پر اجتہاد  
فرمایا اسی طرح آپ کی ہدایت کر مطابق آپ کر صحابہؓ نے آپ کی  
زندگی میں اجتہاد فرمایا ۔

اس سلسلہ میں جلیل القدر صحابی حضرت معاذ بن جبل رضی  
الله تعالیٰ عنہ کا واقعہ مشہور واقعات میں سے ہے کہ جب آپ کو  
حضور صلی اللہ علیہ وسلم نے معلم اور قاضی بنا کر یمن روانہ فرمایا  
آپؑ نے حضرت معاذ سے پوچھا :

۔۔ اگر تمہیں کونی فیصلہ کرنا پڑا تو کیا کرو گے ؟

۔۔ آپؑ نے جواب دیا : جو کچھ کتاب اللہ میں ہے اسی کر  
مطابق فیصلہ کرو گا ۔

۔۔ آپؑ نے پوچھا : اگر وہ بات کتاب اللہ میں نہ ملی تو ؟

۔۔ آپؑ نے جواب دیا : ،، تو پھر رسول اللہؓ کی سنت کے مطابق  
فیصلہ دون گا ۔

۔۔ آپؑ نے پھر پوچھا : اگر سنت رسول اللہ میں بھی نہ ملی تو ؟

۔۔ آپؑ نے جواب دیا : اپنی رائے سے اجتہاد کرو گا اور اجتہاد  
کو انعام دینے اور صحیح فیصلہ تک پہونچنے میں کونی کسر نہ  
انہا رکھوں گا ۔ رسول اللہ صلی اللہ علیہ وسلم نے ان کا یہ  
جواب بہت پسند فرمایا اور ارشاد فرمایا : ،، تعریف اس اللہ کر  
لئے ہے جس نے رسول اللہ کر پیغمبر کو اس بات کی توفیق دی  
ہے جو اللہ کر رسول کو پسند ہے ۔

اجتہاد اسلامی شریعت کے لئے روح اور فہم کے لئے زندگی کی  
حیثیت رکھتا ہے ، اس کی دلیل یہ ہے کہ اجتہاد کا ایک بہت مضبوط

کبھی نہ ثوٹنے والا تعلق خود اسلام کرے مقصد اور اس کی خصوصیات کرے ساتھ قائم ہے۔ شریعت اسلامیہ میں اجتہاد کی کیا حیثیت اور مقام ہے اس کو سمجھنے کرے لئے ہمیں اسلام کا مقصد اور اس کی خصوصیات کو سمجھو۔ لینا چاہئے تاکہ ان دونوں کا جو تعلق اجتہاد کرے ساتھ قائم ہے وہ بھی ہماری سمجھو میں آ جائے۔

### ۲ - اسلام کا مقصد اور اس کی خصوصیات :

(۱) قرآن و سنت کی نصوص کرے مطابق، اسلام کا مقصد یہ ہے کہ انسانی زندگی کے تمام پہلوؤں کی جامع اصلاح کی جائے۔ اس جامعیت میں انفرادی اور اجتماعی زندگی، حال اور مستقبل کے تمام معاملات شامل ہیں۔ اسلام کے متعلق یہی ایک مسلمان کا عقیدہ ہے اور اس عقیدہ میں کوئی کمی کرنا اسلام سے نکل جائے کرے متراوف ہے۔

(ب) جہاں تک اسلام کی ان خصوصیات کا تعلق ہے جو مذکورہ بالا مقصد سے ظاہر ہوتی ہیں وہ یہ تین خصوصیات ہیں :

- ۱ - آخریت : یعنی یہ بات کہ اسلام تمام الہی شریعتوں میں آخری شریعت ہے اور اس کو لانے والے رسول اللہ صلی اللہ علیہ وسلم اللہ کرے آخری رسول ہیں، لہذا نہ اسلام کرے بعد کوئی شریعت ہو سکتی ہے جو اسلام کو منسوخ کر سکے اور نہ ہی کوئی نیا رسول آ سکتا ہے۔

- ۲ - ابدیت : یعنی یہ بات کہ اسلام کا پیغام کسی آنے والے وقت تک محدود نہیں کیا گیا جس کرے آ جائے پر اس پیغام کو عام کرنے کی ذمہ داری ختم ہو جائے اور جس کرے بعد انسانوں کو کھلا چھوڑ دیا جائے کہ وہ اسلامی شریعت کے اتباع اور اس کے نفاذ کا پابند ہوئے بغیر خود ہی اپنی زندگیوں کو منظم کر لیں۔

**۳۔ جامعیت :** یعنی شریعت اسلامیہ کے قانونی نظام کا پوری طرح جامع ہونا۔ جس کا مطلب یہ ہے کہ شریعت کے احکام اور اصول جن سے اسلام کا قانونی نظام وجود میں آیا ہے، وہ تمام ایسے واقعات کو محیط ہے جو واقعتاً ہونے ہوں یا جن کا وقوع پذیر ہونا ممکن ہو یہ احکام اور اصول یہ صلاحیت رکھتے ہیں کہ ہر زمانہ اور ہر علاقہ میں قانون سازی کی ضرورتوں کو پورا کر سکیں اس کی وجہ یہ ہے شریعت کے اصولوں میں عمومیت، لچک، معمولی اور غیر معمولی تدابیر اور بدلنے ہونے حالات کی رعایت رکھ دی گئی ہے۔

اسی لئے علماء شریعت نے فقه کی کتابوں میں متعدد موقع پر یہ بات وضاحت سر بیان کی ہے کہ ایسا ممکن نہیں کہ زمانہ کے حال یا مستقبل میں کوئی واقعہ رونما ہو اور اس کے لئے شریعت اسلامیہ میں کسی نص، قیاس یا اجتہاد پر مبنی کوئی حکم موجود نہ ہو اس لئے کہ ہر یہیں آمدہ واقعہ ان پانچ احکام میں سے کسی ایک کے ذیل میں ضرور آتا ہے: واجب، مندوب، مباح، مکروہ اور حرام۔

#### نتیجہ:

هرگاہ کہ اسلام کا مقصد و مدارا اور اسکی خصوصیات وہی ہیں جو ہم نے بیان کیں تو ہمارا یہ دعویٰ ثابت ہو گیا کہ اجتہاد شریعت اسلامیہ کے لئے بمنزلہ روح کے ہے اور اس کے فقه کا سرچشمہ حیات ہے، اس لئے کہ یہ بات کبیس عقل میں آ سکتی ہے کہ یہ شریعت آخری اور دانیٰ ہو اور اس میں ہر موضوع اور مسئلہ اور ہر حقیقی اور ممکن الواقع واقعہ کے لئے ایک حکم بھی موجود ہو اور پھر اس میں اجتہاد قائم و دائم نہ ہو۔

علامہ شہرستانی اپنی کتاب «العمل والتحل» میں فرماتے ہیں: «حوادث اور واقعات عبادات اور انسانی تصرفات میں اتنے ہیں کہ نہ شمار کئے جا سکتے ہیں نہ ہی ان کی کوئی حد ہے، اور یہ بات

ہمیں قطعی طور پر معلوم ہے کہ ہر واقعہ کو بارے میں کوئی نص وارد نہیں ہوتی اور اس کا تصور بھی نہیں کیا جا سکتا ( یعنی اس کا امکان بھی نہیں ) اور نصوص متباہی اور واقعات لامتناہی ہیں - اور جو چیز متناہی ہو وہ لامتناہی کو نہیں سنبھال سکتی ، تو اس سر قطعی طور پر یہ بات معلوم ہوتی کہ اجتہاد اور قیاس دونوں کو تسلیم کرنا واجب ہے تاکہ ہر واقعہ کو متعلق اجتہاد ہو سکے ۔

اوپر کی جانے والی بحث سے یہ بات واضح ہو جاتی ہے کہ اجتہاد کا بند ہو جانا شریعت اسلامیہ کی خصوصیات کی منافی ہے ، اس لئے کہ اسلام اور مسلمان مسلسل نئی ضرورتوں اور نئے معاملات سے مختلف زمانوں اور مقامات میں دوچار ہوتی رہیں گے اور ایسی مشکلات بھی انہیں پیش آتی رہیں گی جو شریعت کی نصوص اور اس کی روح سے ماخوذ مناسب حل کی طلب کار ہوں گی ، تو ظاہر ہے کہ اجتہاد کو بند ہو جانے کا مطلب یہ ہو گا کہ فقہ شریعت جامد ہو کر رہ جائے اور اس بات پر قادر نہ رہے کہ مختلف نئے واقعات ، ضروریات اور مسائل کو لئے شرعی حل پیش کرے ۔

یہ ہے شریعت اور فقہ شریعت میں اجتہاد کی حیثیت اور اس کا مقام اور اجتہاد یقیناً شریعت کے جسد کو لئے روح کی حیثیت رکھتا ہے ۔

(ب) جہاں تک اجتہاد کو کردار کا تعلق ہے تو اوپر کی جانے والی تصریحات کی روشنی میں اس کو ہم دو مرحلوں میں بیان کریں گے :

— اجتہاد کا کردار ماضی میں

— اجتہاد کا کردار مستقبل میں

#### ۵۔ ماضی میں اجتہاد کا کردار :

خدمت شریعت اور اس کے عظیم فقہی نظام کی عمارت استوار کر کر میں اجتہاد نر بہترین طریقہ پر اپنی ذمہ داری ادا کی ہے ۔

اجتہاد ہی کی پدولت اس خلما کو کسی حد تک پر کیا جانا ممکن ہو سکا جو رسول اللہ صلی اللہ علیہ وسلم کی وفات سے خالی ہوا تھا۔

رسول اللہ صلی اللہ علیہ وسلم نے اپنے ییچھے قرآن کی چند سو آیات احکام اور اسی طرح احادیث میں سے بھی احکام سے متعلق ایک محدود مقدار چھوڑی تھی۔

لیکن یہ تمام نصوص اپنے قلیل عدد کے باوجود اپنے اندر لچک عمومیت اور جامعیت رکھتی تھیں اور ان سے احکام کے اسباب و علل کا استخراج بھی ممکن تھا اور انہوں نے قانون سازی کے ایسے اصول ہمیں دے دیئے تھے جو دائمی اقدار کے حامل تھے اسی وجہ سے ایسی قابل عمل اور مفید عمارت تیار ہو گئی تھی جس نے فقہ و اجتہاد کو قواعد و اصول، قانونی نظریات اور حکیمانہ احکام کا ایک لا محدود ذخیرہ عطا کر دیا تھا۔

مثلاً قرآن عظیم کا ارشاد ہے : یا آیہا الذين آمنوا أوفوا بالعقود

اور اسی طرح رسول کریم صلی اللہ علیہ وسلم کا ارشاد ہے : لاضر ولا ضرار

حضور کا یہ ارشاد تمام مالی اور دیوانی معاملات میں خلاف ورزیوں کی ذمہ داریوں اور ضمانت کی جملہ اقسام میں ایک عمومی بنیاد فراہم کرتا ہے۔

ضرار کا مطلب ہے ضرر کر بدلہ میں ضرر پہنچانا، چنانچہ اگر کوئی شخص کسی دوسرے کے مال کو ضائع کر دے تو یہ جائز تھیں ہو گا کہ اس کے بدلہ میں اس کا مال ضائع کر دیا جائے بلکہ اس کو ضائع شدہ مال کا معاوضہ ادا کرنے کا پابند کیا جائے گا۔

ان پرمغز اور زربیں نصوص سے مزید مثالیں دینے کا یہاں موقع نہیں، صحابہ، تابعین اور تابعین حضرات کے تینوں ادوار میں

جزیرہ عرب اور دیگر مفتوحہ مسلم ممالک میں مجتہدین اس کثرت سے پانچ جاتی تھی کہ ان کا شمار کرنا مشکل ہے ان مجتہد حضرات میں سے ہر ایک کو ہاں فہم نصوص ، استخراج واستنباط احکام اور نئے واقعات پر ان احکام کو لاگو کرنے کے اپنے اصول اور طریقے تھے ۔ ان اصول میں یہ سب حضرات ایک دوسرے سے متفق بھی ہوتے تھے اور بعض اوقات اختلاف بھی کرتے تھے ۔

اس طرح ان تینوں ادوار میں ان مجتہد حضرات کی کثرت تعداد کے تناوب سے اجتہادی نقطہ نظر وجود میں آئی اس طرح کہ ہر مجتہد کا ایک مسلک ہوتا تھا جو کہ تمام مسائل میں اس کی فقہی آراء پر مشتمل ہوتا۔ یعنی ہر مسلک ایک مکمل اور جامع نظام شرعی پر مشتمل ہوتا تھا اور اس کے دائروں میں وہ تمام مسائل آجاتی تھے جن کے متعلق سوالات اور معاملات پیدا ہوتے تھے اور جن پر اس مجتہد نے اپنی تحقیق انجام دی ہوتی تھی ۔

ان مسالک میں سے کچھ تو اپنے اصحاب کے دنیا سے چلے جانے کے ساتھ ہی ختم ہو گئے اور اختلاف فقهاء کے موضوع کی کتابوں میں مذکور چند متفرق روایات کے سوا ان کا کچھ نام و نشان نہیں ملتا ۔ جب کہ انہی مسالک میں سے بعض کو ایسے طالیان علم میسر آگئے جنہوں نے بانی مسلک کے ورثہ کو محفوظ کر کے باقاعدہ مدون کر لیا اور اس میں وسعت پیدا کی اور دوسرے لوگوں نے پھر ان سے یہ علوم حاصل کئے ۔ اس طرح مکمل شکل میں ان مسالک کو دوام حاصل ہوا ۔ آئندہ آئی والی نسلوں میں ان مسالک کی خدمت جاری رہی اور ان میں وسعت آئی گئی اور اس طرح یہ مسالک آج ہمارے سامنے فقہ کے چار معروف مسالک کی صورت میں موجود ہیں ۔ پھر ان اجتہادی مسالک کے مستحکم اور مکمل ہو جانے اور ان کے ائمہ کے علم اور تقویٰ پر مکمل اعتماد ہونے کی وجہ سے اور کچھ اس وجہ سے کہ مزور ایام کے ساتھ لوگوں میں علوم شرعیہ اور

علوم لغت جو اجتہاد کر لئے ضروری ہیں، ان علوم میں تبحر حاصل کرنے کا رجحان کم ہوتا گیا، انہی مسالک کے ماتحت والی مقلدین کی تعداد میں اضافہ ہوتا گیا اور عالم اسلامی کے مختلف علاقوں میں ان مسالک میں سے کسی ایک کو بالا دستی حاصل ہو گئی۔ اور عباسی عہد کی ترقی کے ساتھ یہ ہو گیا کہ جس علاقہ میں جس مسلک کو رواج ہوتا وہاں اسی مسلک سے تعلق رکھنے والے قضاۃ اور مفتی حضرات بھی ہوتے۔

پھر مسائل میں تفریع، توسعہ اور تخریج کا دائرہ وسیع ہوتا گیا، اس کے ساتھ ساتھ ان چار مسالک کے متبعین میں سے بڑے بڑے علماء کی اپنے اپنے مسلک کے متعلق تصانیف کا سلسلہ دراز ہوا، اور ان علماء نے جو چار مسالک کے متبعین تھے یہ محسوس کیا کہ علم فقہ تمام ضروری تقاضوں کو پورا کرنے کی صلاحیت رکھتا ہے اور اجتہاد مطلق کی صلاحیت رکھنے والی شخصیتیں بھی نادر الوجود ہوتی جا رہی ہیں اور اس بات کا خدشہ ہے کہ امت کے عام لوگ اجتہاد کی حقیقی خصوصیات اور اس کی صلاحیتوں کو سمجھنے اور پہچانتیں میں کوتاہی کرنے لگیں گے اور اس کا امکان پیدا ہو جائے گا کہ کسی کے علم و تقویٰ کے دھوکہ میں لوگ آ جائیں تو وہ اجتہاد کا دعویٰ کر یا شیعہ جبکہ درحقیقت وہ اس کا اہل نہ ہو اور لوگوں کا دین اس کے ہاتھوں غارت ہو کر وہ جائز، اسی بناء پر مسالک اربعہ کے ماتحت والی علماء نے چوتھی صدی ہجری کے بعد اجتہاد کا دروازہ بند ہو جائے کا قتوی دیا۔

لیکن ان چار مسالک کے اصول و ضوابط کے دائرہ میں رہ کر اجتہاد مقید کا عمل پھر بھی جاری رہا۔ اس عمل میں مختلف زمانوں میں، چار مسالک میں پیروکار بڑی بڑی شخصیتیں نے حصہ لیا، یہ حضرات نئے مسائل کا اجتہادی حل اپنے مسالک کے اصول و ضوابط کی بنیاد پر اس طرح نکالا کرتے تھے کہ مسلک کے مسائل

مقررہ پر قیاس کر کر نئے مسائل کا استغراج کرنے یا استحسان یا مصالح مرسلہ کرے قaudہ پر عمل کر کر اجتہاد کرئے ۔

مثال کرے طور پر، اسی طریقہ اجتہاد کرے مطابق پانچویں صدی ہجری میں حنفی مسلک میں بیع الوفاء کے احکام کی بنیاد رکھی گئی جس کا مقصد یہ تھا کہ سرمایہ کی گردش اور قرضوں کی بڑھتی ہوئی ضرورتوں کے پیش نظر ربا کی مشکلات کا حل نکالا جائز ۔ اسی طرح مختلف مسالک سے تعلق رکھنے والے متاخرین فقهاء نے یہ فتویٰ دیا کہ ایسا کوئی وقف یا کوئی مالی تصرف قابل نفاذ نہیں ہو گا جو کسی مقروض نے قرضہ لیے ہوئے اموال میں کیا ہو تو اقتیکہ قرض خواہ اس پر آمادہ نہ ہوں تاکہ مقروض لوگ وقف یا بہبہ وغیرہ کو قرضخواہوں سے اپنے اموال کو محفوظ کر لیئے کا ذریعہ نہ بنا لیں ۔ اسی طرح کرے اور بھی کئی مسائل تھیں جن میں استحسان کی بنیاد پر اجتہادی آراء کو اختیار کیا گیا ۔

لیکن اجتہادی صلاحیتوں اور قابلیتوں میں مرور زمانہ کے ساتھ رفتہ رفتہ کمی آجائے کی وجہ سے مسالک کے دائروں کے اندر رہ کر کیا جانے والا اجتہاد مقید کا یہ عمل بھی کم ہوتا گیا ۔ یہاں تک کہ ایسا وقت آیا کہ فقه شریعت نئی تخلیقات کے معاملہ میں مکمل بانجھ پن کا شکار ہو گیا اور فقه کا جو ذخیرہ موجود تھا اسی کے حفظ و تکرار پر اکتفاء ہونے لگا ۔ حتیٰ کہ بعض حضرات جنہیں علماء اور فقهاء میں شمار کیا جاتا تھا، فقه کے مطالعہ میں احکام کے دلائل اور مختلف مسالک کی آراء معلوم کرنے کو بھی یہ کہہ کر ناپسند کرنے لگے :

”همیں دلائل سے کیا بحث ؟ یہ تو مجتہدین کے مقام کو زیبا ہے“  
میں نے خود بعض ایسے لوگوں کو دیکھا ہے، یہ وہ لوگ تھے جو مدرسین شریعت کے شیوخ میں سے تھے ۔ بلکہ عثمانی دور کے آخری ایام میں تو یہ کیفیت ہو گئی کہ اجتہاد کی تھہمت، جو بعض ان

ذہین فقهاء پر لگائی جاتی تھی جو احکام کرے دلائل سے بحث کرتے تھے۔ اس بات کے لئے کافی قرار پائی کہ انھیں سزاۓ موت سنایا جائے۔

اس مختصر سے تاریخی جائزہ سے جو ہم نے پیش کیا ایک اور عملی ثبوت اس بات کا مل گیا کہ اجتہاد شریعت کی روح اور فقه شریعت کی زندگی ہے۔

اس طرز عمل کا نتیجہ یہ نکلا کہ عثمانی عہد حکومت کے اوایخر سے عالم اسلام میں برسر اقتدار حکام وقت یہ سمجھنے لگئے کہ شریعت اور فقه شریعت ملک کو وہ ضروری نظام مہیا نہیں کر سکتے جو ترقی پذیر اور تیزی کے ساتھ تجدد اختیار کرنے والی عصری ضروریات کی تنظیم کر سکے چنانچہ ان حکام نے غیر ملکی قوانین کا سہارا لیا جس کے نتیجہ میں بالآخر فقه اسلامی علمی اور عملی طور پر کتب خاتون میں مدفون ہو کر رہ گیا۔

ایسے معلوم ہوتا ہے کہ اس نتیجہ کی علامات ابن القیم کے زمانہ ہی سے ظاہر ہونی شروع ہو گئی تھیں۔ ان کی اسی موضوع پر ایک نہایت عمدہ جاوداں نوعیت کی بحث ہے جسے انہوں نے اپنی کتاب «الطرق الحکمية» اور «اعلام الموقعن» میں بھی قلم بند کیا ہے، انہوں نے اس بات پر افسوس اور ناپسندیدگی کا اظہار کیا ہے کہ فقہی مسالک کے متبعین میں جمود در آیا ہے اور انہوں نے شریعت کے سروچشمیں اور وسیعتوں کو اس قدر تنگ کر دیا ہے کہ امراء حکام اور فرمانروا اس پر مجبور ہوئے کہ وضعی قوانین کا اجراء کر کر انسانی ضروریات کو پورا کریں اس لئے کہ فقہی احکام ناکافی ثابت ہوئے ہیں۔ جبکہ حقیقت حال یہ ہے کہ تنگی شریعت میں نہیں ہے جو کہ یہ حد کشادگی رکھتی ہے بلکہ اصل تنگیاں فقہی مسالک کے متبعین کے ذہنوں میں ہیں۔ یہ ابن قیم ہیں جو اپنے زمانہ کے تنگ نظر مسلک پرست فقهاء کا مواخذہ کرتے ہوئے ان تاثرات کو ہمارے لئے محفوظ

کر گئے ہیں ۔

اس کر بعد کسی باشمور صاحب بصیرت کی نظر سے یہ بات پوشیدہ نہیں رہ سکتی کہ اجتہاد کا دروازہ بند ہو جانے سے شریعت اسلامیہ اور اس کر گرانقدر فقہ پر کتنی مصیبت ٹوٹی ہے ۔

اور واقعہ یہ ہے کہ جب تک اسلام کی خصوصیات یقینی اور حتمی طور پر اجتہاد کر عمل کو لازمی ثہراتی ہیں تو کونی بھی یہ حق نہیں رکھتا کہ اس عمل کو بند کر دے، خود چاروں مسالک کے فقهاء مقلدین میں سے بعض نمایاں حضرات جو طبقہ متأخرین سے تعلق رکھتے ہیں اپنی کتابوں میں بڑی وضاحت کر ساتھ کہہ چکرے ہیں کہ اگر کونی شخص علمی اعتبار سے مرتبہ اجتہاد کو پہنچ جائے اور اس کی ذات میں اجتہاد کی مطلوبہ شرائط اور خصوصیات مہیا ہو جائیں تو اس کر لئے یہ جائز نہیں رہتا کہ وہ کسی مسلک کی تقليد کرے، لیکن ساتھ ہی یہ حضرات عملاً کسی کر حق میں یہ تسليم نہیں کرتے کہ وہ اس رتبہ کو پہنچ گیا ہے ۔ تو اجتہاد کا دروازہ کھولنا ان کی نظر میں منوع نہیں بلکہ اس کی جانبی گم ہے علامہ عز الدین بن عبد السلام ، جو ساتویں صدی ہجری کر شافعی فقهاء کے اکابر میں سے ہیں، فرماتے ہیں :

” لوگوں کا اس بات میں اختلاف ہے کہ کیا اجتہاد کا دروازہ بند ہو گیا ہے اور اس باب میں کتنی اقوال نقل کیے جائے ہیں ... اور یہ تمام اقوال فاسد ہیں اس لئے کہ اگر کونی ایسا واقعہ رونما ہو جس کے بارے میں کونی نص نہ وارد ہو چکی ہو یا اس کے متعلق سلف کے درمیان کونی اختلاف پایا جاتا ہو تو اس واقعہ کے بارے میں کتاب یا سنت سے لازماً اجتہاد کرنا بڑے گا اور اس کے علاوہ کونی اور بات کونی صاحب ہذیان ہی کہہ سکتا ہے ۔“

اجتہاد کرے موقوف ہو جانے ، اگر ہم اس کرے لئے بند ہو جانے کرے الفاظ استعمال نہ کریں ، کچھ بارے میں ایماندارانہ رائے دینے سے پہلے ، ضروری ہوگا کہ ہم ایک نظر ڈال کر یہ تجزیہ کر لیں کہ اجتہاد کی شکل اور نوعیت ماضی میں کیا تھی -

#### ۶۔ ماضی میں اجتہاد کا طرز اور اس کی نوعیت :

رسول اللہ صلی اللہ علیہ وسلم کی وفات کرے بعد اجتہاد پر شوریٰ کا رنگ غالب تھا، ابتدائی دور کے خلفاء اہم نوعیت کے درپیش قانونی اور سیاسی مسائل کو شوریٰ کے سامنے پیش کر کر قرآنی رہنمائی حاصل کرتے تھے اور تمام معاملات میں یہی طرز عمل اختیار کیا جاتا تھا - یہ طرز یہ عمل رسول اللہ صلی اللہ علیہ وسلم کرے اس ارشاد کے مطابق تھا جس میں آپؐ نے حضرت علیؓ کے اس سوال کرے جواب میں کہ : مؤمنوں کو اس وقت کیا کرنا چاہیئے جب انہیں کوئی ایسا معاملہ درپیش ہو جس کے متعلق کتاب اللہ اور سنت رسول اللہ میں کوئی نص انہیں نہ ملے ؟ جواب میں رسول اللہ صلی اللہ علیہ وسلم نے ارشاد فرمایا : „ ایسے معاملات کرے لئے اہل علم کو جمع کرو اور شوریٰ کے ذریعہ انہیں طے کرو مگر کسی ایک رائے پر فیصلہ نہ کرو ” یعنی کسی ایک فرد کی رائے پر -

اس کے بعد آنے والے ادوار میں شوریٰ پر انفرادی رنگ غالب رہا اور مجتہد حضرات مستقل طور پر اپنی رائے اور فہم کی بنیاد پر اجتہاد کا فرضہ انجام دینے لگے ، اس کی وجہ یہ ہونی کہ صحابہ اور ان کے بعد کے مجتہد حضرات مختلف ممالک میں پھیل گئے تھے اور ان کا آپس میں ملنا اور باہم مشورہ کرنا دشوار ہو گیا تھا -

اسلام کے ابتدائی ادوار میں لوگ طلوع اسلام کے عہد سے قریب تر تھے اور اس کا اثر ان کے دلوں پر گھرا تھا - رسول اللہ صلی اللہ علیہ وسلم کی احادیث تیسرا صدی تک ، مدون شکل میں ان

مجموعات کے علاوہ جو علماء کے درمیان رائج تھے، ابھی روایت اور شخصی تلقی کے مرحلے سے گذر رہی تھیں۔ اس کے ساتھ ساتھ بڑی تعداد میں لوگ شریعت کا فہم، قرآن، حدیث نبوی اور لغت کے علوم حاصل کرنے میں ایک دوسرے سے بڑھ کر کوشش تھے اور اپنی پوری زندگی اس مقصد کے لئے تجویز تھے۔ وہ وقت اسا تھا کہ ایک نئے اور خدا ترس عالم کی پہچان آسانی سے ہو جاتی تھی۔

جون جون لوگ رسول اللہ صلی اللہ علیہ وسلم کے عنہد زریں سے جو کہ اسلام کی مشعل کی حیثیت رکھتا تھا دور ہوتے گئے اور لوگوں کے لئے حقیقی عالم اور مدعی علم کے درمیان تمییز مشکل ہو گئی اور قابلیت اور تقویٰ کا معیار گھٹئے لگا تو چوتھی صدی میں مسالک ہوئے کے متبعین کو یہ خدشہ ہوا کہ کہیں ایسے لوگ نہ اٹھے کہہئے ہوں جو دعوانی اجتہاد کی آڑ میں بدعاویں اور فکری زہر پھیلانے پر لگ جائیں اور شریعت کے اصولوں کو تھہ و بالا کر دیں، تو انہوں نے پہلے سے قائم شدہ مسالک کی کاوشوں ہی کو کافی سمجھ کر اجتہاد کا دروازہ بند کرنے کا فتویٰ دے دیا۔

ماضی میں اجتہاد کے طرز اور اس کی نوعیت کے اس تجزیہ کی روشنی میں ہم کہہ سکتے ہیں کہ فقہ اسلامی کی تشكیل کے دور میں ابتدائی مجتہدین کا انفرادی اجتہاد اس امت کے لئے خیر کثیر کا باعث ہوا، اسی کی بدولت شریعت کی کھیتی کو کاشت کرنے اور اسے بار آور بنانے کے لئے اہل عزم و همت صفات آرا ہوئے اور چوٹی کے اہل علم و فضل فقہی اصول و ضوابط مستنبط کرنے اور فقہ شریعت کے قانونی نظریات اس کے نصوص و اصول کے مطابق وضع کرنے کے تاریخی کام میں لگ گئے اور انہوں نے ایک بھر پور اور بیش قیمت فقہی ذخیرہ پیدا کر دیا۔ اس ذخیرہ میں ایسے اصول و قواعد، نظریات اور فرعی احکام ہیں جو آئے والے زمانوں کے لئے نہ خشک

ہونز والا ایسا سرچشمہ بن سکتے ہیں جس کی نظریہ کسی ملت کے  
ہاں نہیں ملتی -

ابتدائی تین صدیوں میں ان فقہی تخلیقات کا وجود میں آنا  
انفرادی اجتہاد ہی کی بدولت ممکن ہوا۔ پھر خیر و حکمت کا یہی  
تفاضا تھا کہ اس انفرادی اجتہاد کا دروازہ ان خطرات کے پیش نظر  
بند کر دیا جائے جو اس کے کھلے رہنے سے سامنے آئے تاکہ انتشار اور  
یہ سستی سے یہ امت محفوظ رہے -

لیکن غلطی اس بات میں ہوئی کہ اجتہاد کو مطلقاً بند سمجھا  
گیا۔ یہاں تک کہ شریعت اور فقہ شریعت پر جامد و ناکافی اور  
حیویت سے خالی ہونے کا الزام لگ گیا۔ ضروری امر یہ تھا کہ  
اجتہاد میں انتشار کا علاج بجائے اجتہاد کی ممانعت سے کرنے کے  
اس ادارہ کو منظم کر کر کیا جاتا اور اس ذمہ داری کو افراد کے بجائے  
ایک جماعت کے سپرد کیا جاتا۔ یہی اجتہاد کا وہ کردار ہے جو اس  
کو مستقبل میں ادا کرنا چاہیئے -

< آج کے دور میں اجتہاد کی تحریک کا دوبارہ آغاز کرنے  
کا راستہ :

اجتہاد کے متعلق ماضی کی غلطیوں اور کوتاہیوں کو جان لینے  
سے وہ کردار بھی واضح ہو گیا جو لازماً اس کو مستقبل میں ادا کرنا  
چاہیئے۔ ماضی میں جہاں انفرادی اجتہاد وقت کی ایک ضرورت  
تھی وہاں آج اسے رو بہ عمل لانا سنگین نقصانات کا باعث ہو گا۔  
وہ خدشات جو چوتھی صدی ہجری میں خطرات تھے جن کے پیش  
آنے کے امکان کے باعث فقهاء مسالک نے اجتہاد کا دروازہ بند کر دیا  
تھا، آج حقیقت کی شکل اختیار کر چکرے ہیں -

آج دین کے سوداگروں کی تعداد بڑھ چکی ہے۔ شاید ان میں  
بہت سے لوگ ایسے بھی ہوں جو صالح اور متقدی علماء سے زیادہ علم  
اور قوت بیان کے مالک ہوں۔ آج علوم شرعیہ کے فارغ التحصیل

لوگوں میں ایسے لوگ بھی شامل ہیں جنہوں نے ایسی گمراہ کن کتابیں اور فتاویٰ تصنیف کیے ہیں جو اس بات کا ثبوت ہیں کہ ان لوگوں نے اپنا علم اسلام کر اندرونی و بیرونی دشمنوں کے تصرف میں دے دیا ہے اور اس طرح یہ لوگ اسلام کر ستوں کو یوں منہدم کر رہے ہیں جیسے اسلام کر دشمن خود نہیں کر سکتے۔ یہ سب اجتہاد اور حریت فکر کے پردہ میں کیا جا رہا ہے اور اس خدمت کے عوض یہ لوگ یہ حساب منفعتیں اور مفادات حاصل کر رہے ہیں، ان مفادات کے حصول کے پیچھے انہیں اللہ کے غضب اور ناراضگی کی کوئی پرواہ نہیں۔

اگر ہم شریعت اور فقہ شریعت کی روح اور حیویت اجتہاد کے ذریعہ واپس لانا چاہتے ہیں جو کہ ایک فرض کفایہ ہے جس کا امت میں جاری رہنا شرعاً ضروری ہے اور جو کہ ایک واحد راستہ ہے جس پر چل کر ہم اس زمانہ کی یہ شمار مشکلات پر قابو پا سکتے ہیں، ان مشکلات کے ایسے جرأت مندانہ شرعی حل تلاش کر سکتے ہیں جو گھرے غور و فکر اور مضبوط دلائل سے معلوم کیئے گئے ہوں اور شکوک و شبہات اور طعنہ زنی سے پاک ہوں اور اس بات پر بھی قادر ہوں کہ بیک وقت جمود کا شکار اور منکرانہ رجحان رکھنے والے خیالات اور ذہنوں کو شکست دے سکیں، تو اس مقصد کو حاصل کرنے کے لئے دو بنیادوں کا فراہم کرنا ضروری ہے، ان میں سے ایک تنظیمی بنیاد ہے اور دوسری تعلیمی۔

۸۔ تنظیمی بنیاد: اجتماعی اجتہاد، فقہی اکیڈمی کا قیام:  
 آج ہمارے لئے ضروری ہے کہ اجتہاد کے لئے ایک نیا اسلوب اختیار کریں اور وہ اسلوب یہ ہے کہ ایک منظم جماعت بڑے بڑے مسائل کے بارے میں مل کر اجتہاد کا فرضیہ انجام دے تاکہ یہ اجتماعی اجتہاد انفرادی اجتہاد کی جگہ لے سکے۔ اس طرح ہم اجتہاد کو اس کی ابتدائی صورت کی طرف واپس لے جا سکیں گے

جو خلافت را شدہ کیے زمانہ میں قائم تھی جب کہ خلیفہ کی جانب سے  
صحابہ کرام رضی اللہ عنہم کو جمع کیا جاتا تھا اور پیش آمدہ اہم  
مسائل کے حل کے لئے ، جیسا کہ ہم نے پہلے بیان کیا ، ان سے رانے لی  
جائی تھی -

اب اس کا طریقہ یہ ہونا چاہئے کہ عالمی سطح پر ایک فقہی  
اکیڈمی قائم کی جائے جو علمی اور لسانی اکیڈمیوں کے طرز پر کام  
کرے اور اس فقہی اکیڈمی میں ہر اسلامی ملک سے معروف ترین  
ٹھوس علم رکھنے والے ان فقہاء کو شامل کیا جائے جن میں شرعی  
علم کر ساتھ ساتھ ، جدید روش خیالی اور سیرت و تقویٰ کی  
خوبیاں جمع ہوں -

ان شخصیتوں کے ساتھ ایسے قابل اعتماد مسلمان علماء کو بھی  
شامل کیا جائے جو جدید علوم کے مختلف شعبوں جیسے اقتصادیات ،  
عمرانیات ، قانون اور طب وغیرہ میں اختصاصی مہارت رکھتے ہوں  
تاکہ بطور ماهرین دی جانے والی ان کی ماهرانہ راہ پر فقہاء غیر  
فقہی معاملات میں اعتماد کر سکیں - یہ اس لئے ضروری ہے کہ فقه  
اکیڈمی سے صادر ہونے والے فقہی احکام ہر موضوع اور ہر مسئلہ کے  
متعلق حقیقت حال کے فہم و ادراک پر مبنی ہوں تاکہ اس اکیڈمی کے  
فقہاء پر یہ الزام نہ لگ سکے کہ وہ طبی ، اقتصادی اور اجتماعی  
امور کے اختصاصی مسائل کے بارے میں حلال اور حرام کا فیصلہ کر  
دیتے ہیں اور ان مسائل کی حقیقت اور ان کی اصل صورت حال کو  
نہیں سمجھتے -

اس اسلامی فقہی اکیڈمی کے ارکان کی کافی تعداد کو کل وقتی  
بنیاد پر اس کام میں لگنا پڑے گا جب کہ بقیہ ارکان جز وقتی معاونین  
کا کام کریں گے - کل وقتی ذمہ داریاں انجام دینے والوں کو مناسب  
مشاهرے دینے ہوں گے اور یہ حضرات مطالعہ ، تحقیق اور بحثیہ

فکر کئے لئے وقف ہوں گے تاکہ جس موضوع یا جدید مسئلہ کے متعلق ضرورت پیش آئے، اسلام کا حکم بیان کریں، اس کے ساتھ ساتھ وہ اپنی تحقیقات اور نتائج فکو کو ایک مجلہ کے ذریعہ شائع کر دیا کریں گے۔

سب سے اہم کام جس کا آغاز اس اکیڈمی کو کرنا چاہیئے وہ فقه اسلامی کی ایک دائرة المعارف کی تیاری ہے جس میں تمام معتبر فقہی مذاہب کے مدون شدہ فقہی احکام کو ہر مسئلہ اور ہر رائے کے مستند حوالہ اور متعلقہ مسلک کے مرجع کے ساتھ پیش کر دیا جائز اور انسان کلوب یا کمر و موجہ طریق کار کے مطابق فقہی موضوعات اور احکام کو حروف هجاء کی ترتیب کر لحاظ سے عنوانات قائم کر کے جمع کر دیا جائز۔

دائرہ معارف فقہیہ عامہ کی تیاری کے علاوہ اکیڈمی کو یہ کام بھی کرنا چاہیئے کہ مختلف مسالک کی فقہ کی بنیادی کتابوں کی فہرست ہجائی ترتیب سے شائع کرے تاکہ محققین کو ان تک رسائی حاصل کرنے میں سہولت ہو، اس کے علاوہ اکیڈمی کو وہ تمام خدمات بجا لانی چاہیں جو اجتماعی اجتہاد، اس کی تیاری اور اس کا راستہ ہموار کرنے کے لئے اس دور میں ضروری ہیں۔

اس قسم کی فقہی اکیڈمی کے قیام کا فیصلہ اس سے قبل ان دو اسلامی کانفرنسوں میں بھی کیا گیا تھا جو ۱۹۳۹ء اور ۱۹۵۱ء میں پاکستان کے شہر کراچی میں منعقد ہوئی تھیں جن میں خود بھی شریک تھا۔ لیکن اس فیصلہ کو عملدرآمد کئے وسائل میسر نہ آسکرے اور یہ کاغذ کی روشنائی سے آگئے نہ پڑھ سکا۔ اس کی وجہ یہ ہے کہ اس دور میں اکثر اسلامی ممالک۔ افسوس کے ساتھ کہتا پڑتا ہے ہر کام کسے راستہ میں مالی سخاوت کا مظاہرہ کر دیتے ہیں سوائیں اسلام کے راستے کے۔

لیکن اب ان دونوں اہم منصوبوں، یعنی فقہی دائرة المعارف کے منصوبہ اور فقہی اکیڈمی کے منصوبہ، پر عمل درآمد کچھ سالوں سے بعض عرب ممالک میں شروع ہو گیا ہے۔

(۱) (۱۲۸۵ھ / ۱۹۶۰ء) میں ایک سرکاری حکم کے بعوجود جامعہ دمشق کے کلیہ الشریعہ میں ایک باقاعدہ کمیٹی تشکیل دی گئی، اس کمیٹی نے نہوں قدم اٹھائے اور منصوبہ کی ضروری تیاری اور اس پر غور و خوض شروع کر دیا۔

پھر مصر اور شام کے درمیان اتحاد کے دور میں ۱۹۵۸ء میں مصری وزارت اوقاف نے اس منصوبہ کو آگئے بڑھانے اور اس کے لئے مالی وسائل مہیا کرنے کی ذمہ داری اٹھا لی اور ایک نئی مشترکہ کمیٹی کا قیام عمل میں آیا جو شام و مصر کے فقهاء شریعت پر مشتمل تھی، اس کمیٹی نے سنجدگی کے ساتھ کام شروع کیا اور منصوبہ کے نفاذ کی سمت میں مناسب پیش رفت کی ہی تھی کہ مصر و شام کے مابین قائم ہونے والا اتحاد ثبوت گیا۔

اس کے بعد ۱۹۶۶ء کے اواخر میں کویت کی وزارت اوقاف نے فقہی دائرة معارف کے منصوبہ کو اپنی سرپرستی میں لے لیا اور تقریباً پانچ سال تک اس پر کام ہوتا رہا جس کے دوران منصوبہ کا خاص حصہ مکمل کیا گیا جس کے بعد اس پر کام روک گیا۔

پھر مصر میں دائرة معارف فقہیہ پر کام دوبارہ اس وقت شروع کیا گیا جب حکومت کویت اس سلسلہ میں سرگرم ہوئی، لیکن مصر میں اس کام کا دوبارہ آغاز مقابلہ اور منافست کے جذبہ سے شروع کیا گیا تھا اور مصریوں نے اس کی کتابت و اشاعت کا نمایاں حصہ پہنچ کر مکمل کو لیا لیکن دائرة معارف کے کمزے معیار کے لحاظ سے دیکھنا جائز تو اس کام میں مہارت مفقود ہے۔

پھر آج سے تقریباً چار سال پہلے کویت میں دائرة معارف فقہیہ کے منصوبہ پر پوری سنجدگی، دلچسپی اور اس تجویز کے ساتھ

مکمل اخلاص کی ساتھ دوبارہ کام کا آغاز ہوا جے اور یہ منصوبہ بفضلہ تعالیٰ کامیابی کرے مراحل پخوبی طبع کر رہا ہے۔

(ب) جہاں تک فقہی اکیڈمی کے منصوبہ کا تعلق ہے، اس سلسلہ میں آج تک دو نمونے سامنے آئے ہیں :

اول : مصر کی جامع ازہر کے لئے نظام کی روسرے ۱۹۷۰ء کی دہائی کے شروع میں آج سے تقریباً بیس سال پہلے مجمع البحوث الاسلامیہ کی تشکیل عمل میں آئی۔ اس ادارہ کا ہر سال ایک اجلاس منعقد ہوتا ہے جو ایک ماہ تک جاری رہتا ہے۔ اگر یہ ادارہ اپنے قیام کے وقت ہی سے حکومت کے اندر رسوخ اور ہدایات کے تابع بن کر نہ رہ جاتا تو یہ امید کی جا سکتی تھی کہ یہ مطلوبہ عالمی فقہی اکیڈمی کی تشکیل میں ایک اچھی بیناد فراہم کرے گا۔

دوم : اس منصوبے کا دوسرا نمونہ اس فقہی اکیڈمی کی صورت میں سامنے آیا ہے جو ۱۳۹۴ھ مطابق ۱۹۷۵ء میں رابطہ عالم اسلامی نے مکہ مکرمہ میں قائم کی۔ اس اکیڈمی کے لئے رابطہ نے ایک مجلس نامزد کی جو مملکت سعودی عرب اور اس کے باہر سے تعلق رکھنے والے علماء شریعت پر مشتمل ہے۔ لیکن اس مجلس کے ارکان جن میں راقم العروف بھی شامل ہے۔ جزوئی رکن ہیں جو ہر سال دس روز کے لئے منعقد ہونے والے ایک اجلاس میں جمع ہوتے ہیں اور فقہی موضوعات اور جدید مسائل کے متعلق تحقیقات تیار کرتے ہیں۔ یہ موضوعات اور مسائل وہ ہوتے ہیں جو آج کے دور میں حل طلب ہیں اور فقه شریعت کی روشنی میں فیصلہ کے محتاج ہیں۔ ان اجلاسوں میں پیش ہونے والے مسائل اور تحقیقات کے سلسلہ میں اکیڈمی حاضر ارکان کی اکٹریتی رائے کو اختیار کر کے ان مسائل کے بارے میں فیصلہ دے دیتی ہے۔ یہ ادارہ بھی بطور ایک اکیڈمی کے ابھی اپنی تنظیم کے ابتدائی مرحلہ میں ہے۔

اسی طرح حال ہی میں اسلامی کانفرنس کی تنظیم نے بھی اسلامی ممالک کی سطح پر ایک فقہی اکیڈمی کو قیام کا فیصلہ کیا ہے۔ یہ فیصلہ اسلامی سربراہ کانفرنس میں منظور ہونے والی ایک قرارداد کی بنیاد پر کیا گیا ہے اور اس کی تیاری کو سلسلہ میں کچھ اجلاس بھی منعقد ہو چکر ہیں۔ ظاہر حالات اور قرائناں سے یہ ظاہر نہیں ہوتا کہ اس تجویز پر مطلوبہ اور صحیح صورت میں عمل درآمد کر لئے کوئی سنجدگی پائی جاتی ہے۔

یہ تو ان کوششوں کا ذکر نہا جو سرکاری سطح پر فقہی اکیڈمی کو قیام کیلئے کی جا رہی ہیں۔ لیکن اس کو قیام کا اصل صحیح طریقہ بلاشبہ یہی ہے کہ اسلامی ملی سطح پر اس کا اہتمام کیا جائز اور اس کی مالی کفالت اور دینگر مقاصد کو بروئی کار لائز کو لئے ملی اور عوامی کوششوں ہی پر بھروسہ کیا جائے اور خالصتاً غیر سرکاری سطح پر اس کام کو کیا جائز۔ اس طرح یہ عظیم علمی اور دینی ادارہ حکمرانوں کے زیر انتظام کی جماعت بھی اس عظیم فرض کتابیہ کی ادائیگی کے متعلق اپنی ذمہ داریوں کو محسوس کرے گی۔

فقہی اکیڈمی کی مالی کفالت کا یہ طریقہ عالم اسلامی کی عملی صورت حال کو دیکھتے ہوئے اگرچہ مشکل ترین معلوم ہوتا ہے، تاہم اگر ایک ایسی کیسی کو سپرد یہ کام کیا جائز جس کے افراد دینی اور علمی لحاظ سے اعتماد کر قابل ہوں اور امانت کی شہرت کے حامل ہوں اور وہ اسلامی ممالک کا دورہ کریں، اس نظر یہ اور مقصد کی وضاحت کریں اور مستقل اور پابندی کے ساتھ اکیڈمی کی مالی کفالت کے لئے مسلم اقوام کی ہمتون کو ابھاریں۔ ساتھ ہی اس

مقصد کر لئے ایسے اوقاف بھی قائم کر جائیں جن کی مستقل آمدنی سے اکیلیتی کا کام چلتا رہے۔ اس کے علاوہ زکوٰۃ کی آمدنی سے بھی اس اکیلیتی کی مالی امداد ہو سکتی ہے اگر اس بارے میں فقہی مسالک کے لئے اور فقہاء کی دو مشہور رایوں میں سے اس ایک رائے پر عمل کیا جائے کہ مصارف زکوٰۃ کے باب میں، «سبیل اللہ» سے مراد ہر وہ نیک عمل ہے جس سے قربت الہی حاصل ہو اور یہ صرف جنکی جہاد کے صالح کے ساتھ خاص نہیں۔ اس صورت میں اکیلیتی کی عوامی ذرائع سے مالی کفالت کا معاملہ بہت آسان ہو جائے گا۔

بظاہر معلوم ہوتا ہے کہ عوامی سطح پر مالی کفالت کا بندوبست آج بھلی سے زیادہ آسان ہے بشرطیکہ عملی قدم اٹھانے کا پختہ عزم موجود ہو۔ اسلامی عرب دنیا کے متمول تجارت میں سے ایک یا دو حضرات اکیلی ہی اس کفالت کا بوجہ ابتدائی مرحلہ میں بغیر کسی دقت کے انہا سکتے ہیں۔ پھر مستقل آمدنی کے کچھ اوقاف فقہی اکیلیتی کے لئے مخصوص کر دینے جائیں تاکہ بلا رکاوٹ اکیلیتی کے لئے سرمایہ اور رجال کار کی فراہمی کا دوامی بندوبست ہو جائے۔ اس طرح یہ حضرات اللہ تعالیٰ کے ہاں اجر عظیم پائیں گے اور آنے والی نسلوں میں ان کا نام امر ہو جائے گا۔ کوئی بعد نہیں کہ اللہ تعالیٰ کسی دریمند کے دل میں یہ خیال ڈالے اور وہ اس کام کو کر گذرے۔

## ۹۔ تعلیمی بنیاد : اجتہاد کی قابلیت پیدا کرنے کے لئے مطلوبہ معیار کی شرعی تعلیم :

اجتہاد کے عمل کا دوبارہ آغاز کرنے کے لئے جو دوسری بنیاد فراہم کی جانی ضروری ہے وہ یہ ہے کہ شرعی تعلیم کی مطلوبہ اقسام مہیا کی جائیں تاکہ اجتہاد کی قابلیت پیدا کرنے کے مقصد کی سمعت

بیش رفت ہو سکے۔ یہ اس لئے کرنا ضروری ہے کہ درجہ اجتہاد کے حصول کے لئے تین عناصر ہیں جن کا پایا جانا ہر مجتبہ میں ضروری ہے اور وہ یہ ہیں :

- (ا) امکانی حد تک پوری گھرانی اور جامعیت کے ساتھ شریعت کے اصول و فروع کا علم۔

- (ب) ذہانت، اسلامی شعور اور زمانہ سے آگاہی کا مطلوبہ معیار۔
- (ج) تقویٰ اور صالح کردار جس کی بنیاد پر اس شخص کی دینی امانت پر بہروسہ اور اس بات پر اعتماد قائم ہو کہ وہ کسی خوف یا لالج کی وجہ سے حق بات سے ہٹ کر کچھ کہنے پر آمادہ نہ ہوگا۔

یہاں یہ بات لائق توجہ ہے کہ اجتہاد کے عنصر اول کا حصول (یعنی شریعت کے اصول اور فروع کا جامع اور گھرا مطالعہ) آج کے متخصص فی الفقہ کے لئے جو اس مشغله میں ہمہ تن مصروف ہو، بہلیع کی نسبت آسان تر ہو گیا ہے اس لئے کہ معلومات کے ذرائع پوری طرح میسر ہیں اور علم شریعت کے تمام مأخذ مدون ہو چکے ہیں بالخصوص سنت نبوی (جو اگرچہ ماذنی درجہ بندی میں کتاب اللہ کے بعد آئی ہے) جس پر اجتہاد کے بُوئے عمل اور مجتبہ کی پوری کوششوں کا دار و مدار ہے اور اگر اس کی هدایات کی بابت تحقیق نہ کی جائے تو عالم بہول بہلیوں میں گم ہو کر رہ جاتا ہے۔ اور دوسرا عنصر (ذہانت، شعور اور زمانہ سے آگاہی) اجتہاد کے لئے نہایت ضروری ہے تاکہ سرسری فکر رکھنے والے افراد سے علمی فکر رکھنے والے اصحاب الگ پہچان جا سکیں اور ان کی فہم اور بصیرت پر بہروسہ کیا جا سکے۔

اور تیسرا عنصر تقویٰ کا اس لئے ضروری ہے کہ وہ حفاظتی تدبیر (Safety Valve) ہے جس کے نہ ہونے سے اعتماد جاتا رہتا ہے اور اجتہاد کا عمل دین کرے نام پر تجارت بن کر رہ جاتا ہے۔

میں نہیں سمجھتا کہ کوئی شخص اس بات سے انکار یا اس میں شک کر سکتا ہے کہ ہماری شریعہ فیکلشیاں اور اسلامی یونیورسٹیاں مطلوبہ قابلیت پیدا نہیں کر رہیں۔ ان کی موجود حالت، ان میں داخلہ کی عمومی شرائط ان میں تدریس کر طریقے اور ان کی مدت، مطلوبہ نگرانی کا فقدان اور جامعات کے اندر اور باہر طلبہ کے صحیح اور بختہ اسلامی کردار کی ضمانت کر نہ ہونے سے، اور ان کے مقاصد کا کاغذ کر ان پرزوں میں محصور ہو جائز سے جنہیں ڈگری کھا جاتا ہے اور جن کو طالب علم محض حصول رزق کا ذریعہ سمجھ کر ان کا طلب گار ہوتا ہے بجانب اس کے کہ وہ علم برائے علم اور خشیت الہی کا طلب گار ہو، یہ تمام حقائق کوئی امید افزا صورت کی نشاندہی نہیں کرتے۔

لہذا یہ ضروری ہے کہ ایسی جامعات اور خصوصی ادارے قائم کیجیے جائیں جو اپنے نظام تعلیم، نصاب ہائی تدریس، داخلہ کی شرائط اور طلبہ کی دینی، نفسیاتی اور فکری تربیت کے منصوبے ایسی بنیادوں پر مرتب کریں جس سے بالآخر طلبہ کے اندر احتیاد کے عناءز نلانہ کی تکوین عمل میں آ سکے۔ ان جامعات اور خصوصی اداروں کو ان مدتوں کا پابند بھی نہیں ہونا چاہیئے جو رواجی طور پر دوسری فیکلشیوں میں مقرر کر لی جاتی ہیں جن کا مقصد محض فارغ التحصیل طلبہ کی پیداوار اسی طرح تیزی سے نکالتے رہنا ہوتا ہے جس طرح مشینوں کے ذریعے کارخانوں سے پیداوار نکلتی رہتی ہے۔ میری رائے میں ان طلبہ کو درجہ متوسط (مثل) ہی کے مرحلہ سے منتخب کر کے ثانوی مرحلہ سے گذار کر تیار کر لینا چاہیئے اس طرح کہ نمایاں صلاحیتیں رکھنے والے طلبہ کو ابتدائی سطح میں سے اس سانچے میں ڈھال کر اس جامعہ کی سطح پر پہنچا دینا چاہیئے جو عام رواجی جامعات سے الگ خصوصی نہج پر خاص اسی مقصد کیلئے قائم کی گئی ہو۔

ان خیر معمول شرائط کے مطابق شریعت کے طالب علموں کی ایک جماعت کی خصوصی تربیت کا انتظام اور پھر انہیں کسی اختصاصی ادارہ، فیکلشی یا جامعہ میں رکھ کر خاص مقاصد کے لئے تیار کرنے کی مثالیں دنیا کے دیگر ممالک میں بھی متوجہ ہیں جہاں علم کے بعض شعبوں کے لئے اختصاصی كالج یا فیکلشیاں قائم کی جاتی ہیں، ان میں داخلہ اور تعلیم کے لئے کڑے معیار کی شرائط اور پابندیاں حائد کی جاتی ہیں اور ان میں ہر اس طالب کو داخل نہیں کیا جانا جس سے کسی دیگر عالم یونیورسٹی میں بھی داخلہ مل جاتا ہو۔

یہاں یہ بات کسی وضاحت کی محتاج نہیں کہ ہماری تجویز کا مقصد یہ نہیں کہ وہ طلبہ جو ان اداروں سے فارغ ہو کر نکلیں گے جن کے متعلق ہم کفتگو کر رہے ہیں ان کو تعلیم کے اختتام پر اجتہاد کا بروانہ مل جائز گا بلکہ مقصد یہ ہے کہ یہی راستہ وہ صحیح راستہ ہے جس پر چل کر اجتہادی صلاحیتیں ہم پیدا کر سکیں گے۔

۱۰۔ خاتمه:

ماضی بعید میں فقہ اسلامی میں کبھی اس بات کی تنگی پیدا نہیں ہوئی کہ وہ مسائل کے ایسے حل پیش کرتا رہے جو شریعة الله کے مطابق بھی ہوں اور زمانہ کے تقاضوں پر بھی پورے اتوتھے ہوں۔ اور آج بھی ہم اس کی زندہ مثالیں دیکھ سکتے ہیں۔ انہی مثالوں میں سر ایک وہ قابل تقلید قدم ہے جو اردنی حکومت نے ۱۹۷۶ء میں اپنا نیا دیوانی قانون نافذ کر کے لائھا یا جہے۔ یہ قانون بڑی حد تک فقہ اسلامی سے مأسنود اور عصری تقاضوں پر پورا اتوتا ہے۔ اسی طرح کا ایک قدم عرب لیگ کے قانونی شعبہ نے بھی لائھا یا جہے۔ اس شعبہ کی جانب سے ماہرین کی ایک کمیٹی تشکیل دی گئی ہے، اس کمیٹی کو یہ ذمہ داری سونپی گئی ہے کہ وہ فقہ اسلامی کی بنیاد پر تمام عرب

مالک کر لئے ایک مشترک دیوانی قانون کا مسودہ تیار کرے۔ یہ کمیٹی کام کی بنیاد اور ڈھانچہ کی تعمیر میں پوری بصیرت اور توازن کرے ساتھ پر قدم اٹھائے ہوئے اپنی راہ پر گامز نہ ہے۔

اسی طرح کی زندہ مثالوں میں اس کامیابی کو بھی شمار کیا جا سکتا ہے جو اسلامی بینکوں نے فقه اسلامی سے مأخوذاً اور ریا سے پاک سرمایہ کاری کا ایک جامع نظام وضع کر کے حاصل کی ہے، ان بینکوں نے اس سلسلہ میں نمایاں عملی کامیابی حاصل کی ہے۔

آج ہم پندرہویں صدی ہجری کے آغاز میں اللہ تعالیٰ سے امید کرتے ہیں کہ وہ اس صدی کو ایسی صدی بنا دے جس میں کہ فقه اسلامی کا شجر عظیم پھر باراً اور ہو جائز اور اس فقه میں ایک بار پھر اجتہاد کی روح جاری ہو جائز۔ ایسا اجتہاد جو جدت طرازی کرے ساتھ پر قائم ہو اور اس کی قابلیت اور اس کی صلاحیتیں ہم میں پھر عود کر آئیں تاکہ یہ ادارہ ایک بار پھر اپنا قابل قدر فریضہ انجام دے کر ہماری اجتماعی زندگی کے ترازوں کو سیدھا کر دے، اس کے مختلف شعبوں کو منظم و مربوط کر دے اور اس کی رو بہ ترقی ضرورتوں پر پورا اترنے لگے۔

## حوالہ جات

- دیکھئیں: اصول الشریعہ الاسلامی، مصنفہ علامہ علی حسپب اللہ ط، ص ۱۲، اور مقدمہ نظری ان کثیر
- ایک اور روایت میں لفظ «العبدین» (عبادت کرنے والے) آیا ہے، مراد یہ ہے کہ مومنین میں سے عبادت گذار علماء (دیکھئیں رسالہ: ..الاجتہاد والتفہیل۔ مصنفہ عبد الرؤوف حلقہ، ص ۱۶ اور علامہ علی حسپب اللہ، مرجع سابق ص ۱۲۔ اس حدیث کی صحت پر علماء حدیث میں سے بعض محققین درایت نے طعن کیا ہے اور اس کے ضعیف ہوئے پر زور دیا ہے । دیکھئیں کتاب «الشوری» مصنفہ ذاکر عبد العہمد اسماعیل انصاری ص ۷۵، لیکن اس کو ضعیف فرار دنیجے جائز کا تعلق اس کی سند اور ثبوت الفاظ میں ہے، جہاں تک اس کے مفہوم کا تعلق ہے تو سوری کے باہم میں نص قرآنی اس کی تائید کرتی ہے۔